

నగరనిజం

తెలుగు దినపత్రికలో పనిచేయుటకు
విలేకరులు కావలెను ఆసక్తి
ఉన్నవారు ఈ క్రింది నెంబర్ ఫోన్‌కి
చేయగలరు : ౯8247467562

Email Id : nagaranijam@gmail.com
Website : www.nagaranijam.com

www.nagaranijam.com

నగరనిజం



NIN
NEWS
నగరనిజం

అక్షరనిజం నగరనిజం తెలుగు దిన పత్రిక

సంపుటి : 13	సంచిక : 25	రంగారెడ్డి	సంపాదకులు : పి.లె. పురుషోత్తం	18 శుక్రవారం, ఏప్రిల్, 2025	పేజీలు : 4+	₹ 3
-------------	------------	------------	-------------------------------	-----------------------------	-------------	-----

Published From Rangareddy, Circulated by Hyderabad, Nalgonda, Khammam, Karimnagar, Warangal, Mahaboobnagar, Medak, Nizamabad, Adilabad

ప్రముఖ ఆర్థిక సహాయ సంస్థ జపాన్

ఇంటర్నేషనల్ కోఆపరేషన్ ఏజెన్సీతో చర్చలు



హైదరాబాద్ / నగరనిజం : రాష్ట్రంలో చేపడుతున్న వివిధ అభివృద్ధి కార్యక్రమాలకు నిధుల సమీకరణ కోసం తెలంగాణ ప్రభుత్వం ప్రముఖ ఆర్థిక సహాయ సంస్థ జైకా జపాన్ ఇంటర్నేషనల్ కోఆపరేషన్ ఏజెన్సీ తో చర్చలు జరిపింది. జపాన్‌లో పర్యటిస్తున్న ముఖ్యమంత్రి రేవంత్ రెడ్డి నాయకత్వంలోని 'తెలంగాణ రైజింగ్' ప్రతినిధి బృందం టోక్యోలోని జైకా ప్రధాన కార్యాలయంలో జైకా యాజమాన్యంతో సమావేశమైంది. ఈ సమావేశంలో ముఖ్యమంత్రి రేవంత్ రెడ్డితో పాటు రాష్ట్ర ప్రభుత్వ ఉన్నతాధికారులు, జైకా సీనియర్ వైస్ ప్రెసిడెంట్ షోహాయ్ హరా, జైకా సీనియర్ మేనేజర్లు పాల్గొన్నారు. రాష్ట్ర ప్రభుత్వం ప్రతిష్ఠాత్మకంగా చేపట్టిన మెట్రో రైలు రెండవ దశ, మూసీ నది పునరుజ్జీవనం, రీజనల్ రింగ్ రోడ్డు నుంచి అవుటర్ రింగ్ రోడ్డుకు అనుసంధానించే రేడియల్ రోడ్ల నిర్మాణం, ఇతర మౌలిక వసతుల ప్రాజెక్టులకు ఆర్థిక సహాయం అందించాలని జైకాను కోరింది. హైదరాబాద్‌ను ప్రపంచ పెట్టుబడుల గమ్యస్థానంగా తీర్చిదిద్దేందుకు తెలంగాణ ప్రభుత్వం అమలు చేస్తున్న సానుకూల విధానాలు, మౌలిక వసతుల ప్రాజెక్టుల గురించి ముఖ్యమంత్రి వివరించారు. కేంద్ర, రాష్ట్ర ప్రభుత్వాలు సంయుక్తంగా రూ. 24,269 కోట్ల అంచనా వ్యయంతో చేపట్టనున్న మెట్రో రైలు రెండవ దశ ప్రతిపాదనలు ప్రస్తుతం కేంద్ర ప్రభుత్వ తుది పరిశీలనలో ఉన్నాయని ముఖ్యమంత్రి జైకా బృందానికి తెలియజేశారు. ఈ ప్రాజెక్టు కోసం మొత్తం వ్యయంలో 48 శాతం, అంటే రూ. 11,693 కోట్లను రుణంగా అందించి సహకరించాలని కోరారు. భారత ప్రభుత్వ విదేశీ రుణ నిబంధనలను రాష్ట్ర ప్రభుత్వం కచ్చితంగా పాటిస్తుందని హామీ ఇచ్చారు. మెట్రో రైలు ప్రాజెక్టుతో పాటు మూసీ నది పునరుజ్జీవనం, కొత్త రేడియల్ రోడ్ల నిర్మాణానికి కూడా నిధులు సమకూర్చాలని ముఖ్యమంత్రి జైకా యాజమాన్యాన్ని కోరారు. హైదరాబాద్‌ను న్యూయార్క్, టోక్యో వంటి ప్రపంచ నగరాల స్థాయికి అభివృద్ధి చేయాలనే తన దీర్ఘకాలిక లక్ష్యాన్ని వారితో పంచుకున్నారు. ఈ సందర్భంగా జైకా సీనియర్ వైస్ ప్రెసిడెంట్ షోహాయ్ హరా మాట్లాడుతూ, తెలంగాణతో జైకాకు సుదీర్ఘమైన సంబంధం ఉందని గుర్తుచేశారు. మెట్రో రైలు విస్తరణతో పాటు ఇతర అర్హమైన అభివృద్ధి ప్రాజెక్టులకు ఆర్థిక సహాయం పొందేందుకు రాష్ట్ర ప్రభుత్వం కేంద్ర ప్రభుత్వంతో సంప్రదించాలని సూచించారు.

వ్యాపార దిగ్గజం సోనీ కార్పొరేషన్ ప్రధాన కార్యాలయాన్ని సందర్శించిన ముఖ్యమంత్రి రేవంత్ రెడ్డి



హైదరాబాద్ / నగరనిజం : జపాన్ పర్యటనలో భాగంగా ముఖ్యమంత్రి రేవంత్ రెడ్డి నేతృత్వంలోని తెలంగాణ రైజింగ్ ప్రతినిధి బృందం టోక్యో నగరంలో ప్రఖ్యాత మల్టీనేషన్ల వ్యాపార దిగ్గజం సోనీ కార్పొరేషన్ ప్రధాన కార్యాలయాన్ని సందర్శించింది. ఈ సందర్భంగా సోనీ కంపెనీకి చెందిన యూనిమేషన్ అనుబంధ సంస్థ క్రొంచైరోట్ బృందాన్ని కలిసింది. సోనీ కార్పొరేషన్ తయారు చేస్తున్న కొత్త ఉత్పత్తులు, చేపడుతున్న కొత్త కార్యక్రమాలను ప్రదర్శించిన కంపెనీ ప్రతినిధులు, ఆయా ఉత్పత్తులతో పాటు వారి పని తీరును ముఖ్యమంత్రికి వివరించారు. ఈ సందర్భంగా సోనీ కంపెనీ యూనిమేషన్ అనుబంధ సంస్థ క్రొంచైరోట్ ప్రతినిధులతో ముఖ్యమంత్రి బృందం వివరణాత్మక చర్చలు జరిపింది. యూనిమేషన్, వీఎఫ్ఎక్స్, గేమింగ్ రంగాలలో పెట్టుబడుల విస్తరణకు హైదరాబాద్‌లో ఉన్న అవకాశాలు, అనుకూలతలను తెలంగాణ బృందం కంపెనీ ప్రతినిధులకు వివరించింది. ఎండ్-టూ-ఎండ్ ప్రొడక్ట్స్ సామర్థ్యాన్ని కలిగి ఉండే అత్యాధునిక ఫిట్టి సిటీని ఏర్పాటు చేయాలని భావిస్తున్నట్లు ముఖ్యమంత్రి తమ భవిష్యత్తు విజన్‌ను వారితో పంచుకున్నారు.

టోక్యో మెట్రోను సందర్శించిన ముఖ్యమంత్రి రేవంత్ రెడ్డి ప్రతినిధి బృందం



హైదరాబాద్ / నగరనిజం : జపాన్ పర్యటనలో భాగంగా ముఖ్యమంత్రి రేవంత్ రెడ్డి నేతృత్వంలోని ప్రతినిధి బృందం ప్రఖ్యాత టోక్యో మెట్రో ను సందర్శించింది. తొమ్మిది లైన్లతో సమర్థవంతంగా నిర్వహించబడుతున్న టోక్యో మెట్రో అత్యాధునిక కార్యచరణ సామర్థ్యం, అభినాతన సాంకేతికతల వినియోగాన్ని తెలంగాణ బృందం పరిశీలించింది. స్థానిక ప్రయాణికులతో పాటు అంతర్జాతీయ పర్యాటకులకు అత్యంత సౌకర్యవంతమైన సేవలను అందిస్తున్న విధానాలను అధ్యయనం చేసింది. హైదరాబాద్ మెట్రో రైల్ రెండవ దశ విస్తరణకు సంబంధించిన ప్రణాళికలను రూపొందించే క్రమంలో, ప్రపంచ స్థాయి రవాణా వ్యవస్థను అధ్యయనం చేసే క్రమంలో ముఖ్యమంత్రి నేతృత్వంలోని బృందం టోక్యో మెట్రోను సందర్శించింది.

అమెరికాలో రోడ్డు ప్రమాదం, గుంటూరుకు చెందిన దీప్తి మృతి

రోడ్డుపై నడిచి వెళుతుండగా వేగంగా వచ్చి ఢీకొన్న కారు

యూనివర్సిటీ ఆఫ్ నార్త్ టెక్సాస్‌లో ఎంఎస్ చదువుతున్న దీప్తి

అమరావతి: అమెరికాలోని టెక్సాస్‌లో జరిగిన ఒక విషాదకరమైన రోడ్డు ప్రమాదంలో వంగవోలు దీప్తి అనే తెలుగు విద్యార్థిని మరణించింది. ఆమె ఆంధ్రప్రదేశ్‌లోని గుంటూరు జిల్లా రాజేంద్రవరగఠ్‌కు చెందినది. దీప్తి ఇటీవల ఉత్తర టెక్సాస్ విశ్వవిద్యాలయంలో మాస్టర్స్ డిగ్రీచేయడానికి టెక్సాస్‌లోని డెంటన్ నగరానికి వెళ్లింది. ఏప్రిల్ 12న, దీప్తి, ఆమె స్నేహితురాలు మేడికొండూరుకు చెందిన స్మిత్ రోడ్డుపై నడుచుకుంటూ వెళుతుండగా వేగంగా వచ్చిన కారు వారిని ఢీకొట్టింది. దీప్తి తలకు తీవ్ర గాయం కాగా, స్మిత్ స్వల్ప గాయాలతో బయటపడింది. ఇద్దరినీ వెంటనే చికిత్స కోసం ఆసుపత్రికి తరలించారు. దీప్తి స్నేహితులు ఈ సంఘటన గురించి ఆమె తండ్రి హనుమంతరావుకు సమాచారం అందించారు. ఆ తర్వాత ఆయన గుంటూరులోని కేంద్ర సహాయ మంత్రి డాక్టర్ పెమ్మసాని చంద్రశేఖర్ కార్యాలయాన్ని సంప్రదించారు. అమెరికాలోని తన బృందం ద్వారా మంత్రికి ఈ సంఘటన గురించి సమాచారం అందింది. దీప్తికి సాధ్యమైనంత ఉత్తమమైన వైద్య సంరక్షణ అందేలా డాక్టర్ పెమ్మసాని వెంటనే తన బృందాన్ని పురమాయించారు. అన్ని ప్రయత్నాలు చేసినప్పటికీ దీప్తి చివరిశ్వాస విడిచింది. దీప్తి మృతదేహాన్ని గుంటూరుకు తిరిగి తీసుకురావడానికి ఏర్పాట్లు జరుగుతున్నాయని, శనివారం నాటికి అది వచ్చే అవకాశం ఉందని రవిచంద్ర పెమ్మసాని తెలిపారు.

రోల్ మోడల్ భూభారతి

సామాన్య ప్రజలకూ అర్థమయ్యేలా పోర్టల్

ధరణి చట్టాన్ని గంగలో కలిపాం

ఇచ్చిన మాట నిలబెట్టుకున్నాం

రెవెన్యూ శాఖ మంత్రి పొంగులేటి శ్రీనివాస్ రెడ్డి



హైదరాబాద్ / నగరనిజం : తాము తెచ్చిన భూభారతి చట్టం దేశంలో రోల్ మోడల్‌గా నిలుస్తోందని రెవెన్యూ, హౌసింగ్, పౌర సమాచార సంబంధాల శాఖ మంత్రి పొంగులేటి శ్రీనివాస్ రెడ్డి అన్నారు. ప్రతి రైతుకు భరోసా, భద్రత కల్పించాలని ఎన్నో రాత్రులు నిద్రపోకుండా మేధావులతో కలిసి భూభారతి చట్టాన్ని రూపొందించా మన్నారు. భూభారతి చట్టంపై అవగాహన కల్పించేందుకు సైలెట్ ప్రాజెక్టుగా ఎంపిక చేసిన నారాయణపేట జిల్లాలోని మద్దూరు మండలం ఖాజీ పూర్ గ్రామం, వికారాబాద్ జిల్లా పూడూరు మండల కేంద్రంలో గురువారం ఏర్పాటు చేసిన అవగాహన సదస్సులో ఆయన మాట్లాడారు. గత ప్రభుత్వం తెచ్చిన ధరణి చట్టాన్ని గంగలో కలిపామని వ్యాఖ్యానించారు. భూ భారతి రైతు భూ సమస్యకు శాశ్వత పరిష్కారం చూపుతుందని, సామాన్య ప్రజల కూ అర్థమయ్యేలా పోర్టల్ ఉంటుందని చెప్పారు. తమ భూముల సమస్యలు ధర టి వల్ల ఇంకా తమ పేరిట నమోదు కాలేదని ప్రతివజ్జ ఎమ్మెల్యేలే అసెంబ్లీలో తన తో అన్నారు, కానీ వారే శాసనసభలో భూభారతి చట్టానికి అమోదం తెలపకుండా అడ్డుపడ్డారని విమర్శించారు. ధరణి చట్టం వల్ల ప్రజలు అధికారుల వద్దకు వెళ్లాల్సి ఉండేదని, భూభారతి చట్టం వల్ల ప్రజల వద్దకే అధికారులు వచ్చి ఒక్క రూపాయి తీసుకోకుండా భూ సమస్యలను పరిష్కరిస్తారని మంత్రి తెలిపారు. రైతుకు, భూమికి మధ్య ఉన్న బంధాన్ని ఈ చట్టం దృఢం చేస్తుందన్నారు. గత ప్రభుత్వం ధరణితో వేలాది ఎకరాలను కొల్లాకొడితే, భూ భారతి ద్వారా అర్హులైన పేదలకు భూములు పంచాలనే ఆలోచన తమ ప్రజా ప్రభుత్వానిది అన్నారు. అసైన్డ్ భూములకు కూడా హక్కులు కల్పిస్తామన్నారు. కోర్టులో లేని ప్రతి భూ సమస్యను పరిష్కరించడమే భూభారతి ముఖ్య ఉద్దేశమన్నారు. ఎవరి పేరుతో ఎంత భూమి ఉందో అది వారికే చెందేలా చూస్తామన్నారు. మొదటి విడత 6 వేల మంది లైసెన్స్‌డ్ సర్వేయర్లను ఏర్పాటుచేసి వారికి శిక్షణ ఇచ్చి మ్యాప్‌పై సర్వే యర్ సంతకంతో కంప్యూటర్‌లో నమోదు చేస్తామని చెప్పారు. మొదటగా 4 మండలాలను సైలెట్‌గా తీసుకున్నామని, మే 1 నుంచి రాష్ట్రంలోని అన్ని మండలాలకు జిల్లా కలెక్టర్లు వెళ్లి ఈ చట్టం గురించి ప్రజలు, రైతులకు అవగాహన కల్పిస్తారని వెల్లడించారు. జూన్ 2 లోగా ఎంపిక చేసిన నాలుగు సైలెట్ గ్రామాల సమస్యలను పరిష్కరిస్తారని తెలిపారు. ఖాజీపూర్ గ్రామంలో జరిగిన కార్యక్రమంలో నారాయణపేట కలెక్టర్ సిక్తా పట్నాయక్, పరిగి ఎమ్మెల్యేలు రామ్మోహన్ రెడ్డి, డాక్టర్ వాకిలీ శ్రీహరి, డాక్టర్ చిట్టెం పద్మికారెడ్డి, బాలల హక్కుల కమిషన్ చైర్మన్ సీతాదయాకర్ రెడ్డి, జిల్లా గ్రంథాలయ సంస్థల చైర్మన్ వాన్ విజయకుమార్, కొండగల్ నియోజకవర్గ కాంగ్రెస్ పార్టీ ఇన్‌చార్జ్ ఎనుముల తిరుపతిరెడ్డి, డీసీసీ అధ్యక్షుడు ప్రశాంత్ కుమార్ రెడ్డి, భూభారతి ప్రత్యేక అధికారి యాదగిరి, ఇతర అధికారులు పాల్గొన్నారు. పూడూరులో స్పీకర్ గడ్డం ప్రసాద్ కుమార్, వివే పి. మహేందర్ రెడ్డి, ఎమ్మెల్యేలు రామ్మోహన్ రెడ్డి, బియ్యని మనోహర్ రెడ్డి, కలెక్టర్ ప్రతీక్ జైన్, అదనపు కలెక్టర్ లింగాయ్ నాయక్ పాల్గొన్నారు.

భూ వివాదాల పరిష్కారానికి 'భూ భారతి' దోహదం చేస్తుంది కలెక్టర్ రాహుల్ రాజ్



మెదక్, బ్యూర్/ నగర నిజం: తెలంగాణ రాష్ట్రం ప్రతిష్ఠాత్మక కార్యక్రమం, భూభారతి చట్టం -2025, అవగాహన సదస్సు , గురువారం మెదక్ జిల్లా మనోరబాద్ మండలం రైతు వేదిక వద్ద ఏర్పాటు చేసిన భూ భారతి చట్టం, రెవిన్యూ అవగాహన సదస్సు లో ముఖ్య అతిథులు గా పాల్గొన్న జిల్లా కలెక్టర్ రాహుల్ రాజ్, తూప్రాన్ ఆర్టివో జై చంద్ర రెడ్డి , తాసిల్దార్ చంద్రశేఖర్ రెడ్డి, ఎం.డి. కృష్ణమూర్తి, ఈ. ఈ పంచాయతీరాజ్ సరసింహులు, పి.ఎ.సిఎస్ చైర్మన్ బాలకృష్ణారెడ్డి, కాంగ్రెస్ నాయకులు పెంట గౌడ్ ఇతర ప్రజాప్రతినిధులు ప్రభుత్వ అధికారులు పాల్గొన్నారు. భూ భారతి, రెవిన్యూ అవగాహన కార్యక్రమాన్ని జిల్లా కలెక్టర్ రాహుల్ రాజ్ ఈ కార్యక్రమాన్ని ప్రారంభించారు. రాష్ట్ర ముఖ్యమంత్రి పర్యులు, ఉపముఖ్యమంత్రి వర్యులు, రెవిన్యూ శాఖ మాతృలు సంచేశాన్ని, వక్తువల్ ద్వారా రైతులు వీక్షించడం జరిగింది ఈ సందర్భంగా సదస్సుకు హాజరైన రైతులకు, భూ భారతి చట్టం - యొక్క విధి విధానాలపై తూప్రాన్ ఆర్టివో జై చంద్రారెడ్డి రైతులకు భూ లబ్ధిదారులకు సుదీర్ఘంగా వివరించారు. ఈ సందర్భంగా కలెక్టర్ మాట్లాడుతూ భూ భారతి నూతన చట్టం భూ వివాదాల పరిష్కారానికి 'భూ భారతి' దోహదం చేస్తుందనిరాష్ట్ర ప్రభుత్వం ప్రతిష్ఠాత్మకంగా ప్రవేశపెట్టిన భూ భారతి' నూతన ఆర్.ఓ.ఆర్ చట్టం భూ వివాదాల పరిష్కారానికి ఎంతగానో దోహదపడుతుందని కలెక్టర్ రాహుల్ రాజ్ అన్నారు. మెదక్ జిల్లా మనోరబాద్ మండలం రైతు వేదిక వద్ద భూభారతి నూతన చట్టంపై రైతులకు అవగాహన సదస్సులు నిర్వహించారు. ఈ సదస్సులలో కలెక్టర్ పాల్గొని, భూభారతి చట్టంపై, అందులోని అంశాలపై పవర్ పాయింట్ ప్రజెంటేషన్ ద్వారా వివరిస్తూ రైతులకు అవగాహన కల్పించారు. ఎలాంటి వివాదాలకు తావు లేకుండా రైతులకు సంబంధించిన భూములపై వారికి పూర్తి యాజమాన్య హక్కులు కల్పించేందుకు ప్రభుత్వం ఆనేక కొత్త అంశాలను పొందుపరుస్తూ ఈ నూతన ఆర్.ఓ.ఆర్ చట్టాన్ని తెచ్చిందని వివరించారు. భూ సమస్యల పరిష్కారానికి ఎంతో వెసులుబాటు కల్పించే భూభారతి చట్టంపై అవగాహనను ఏర్పరుస్తూవాలని, దీనిని పూర్తి స్థాయిలో సద్వినియోగం చేసుకోవాలని రైతులకు హితవు పలికారు. అనంతరం భూలబ్ధిదారుల సమస్యలపై సమాధానాల ద్వారా నివృత్తి చేశారు. ఈ సదస్సులలో కాంగ్రెస్ నాయకులు సుధాకర్ రెడ్డి, కృష్ణ గౌడ్, ఆర్ రమేష్ గౌడ్, లద్ది పేర్ల శ్రీనివాస్ గౌడ్, మాజీ సర్పంచ్ లక్ష్మి నర్సింహ గౌడ్, మాజీ వైస్ ఎంపీపీ విల్లెర్ రెడ్డి, మాజీ ఉపసర్పంచ్ రేణుకుమార్ డిప్పుట్ల తాసిల్దార్ రెవెన్యూ అధికారులు, వ్యవసాయ అధికారులు, రైతులు, , తదితరుల పాల్గొన్నారు.

రసాభాసగా కళ్యాణ లక్ష్మి షాదీ ముబారక్ చెక్కుల పంపిణీ

ఎన్నికల్లో ఇచ్చిన వాగ్దానం ప్రకారం తులం బంగారం ఇవ్వాలన్నీ సబజా రెడ్డి డిమాండ్

ఎన్నికల్లో ఇచ్చిన వాగ్దానాలు ప్రకారం తులం బంగారం ఇవ్వాలన్నీ

కందుకూరులో కళ్యాణ లక్ష్మి షాదీ ముబారక్ చెక్కుల పంపిణీ కార్యక్రమంలో

మాజీ హెంబా శాఖ మాత్యులు ఎంఎల్ఎ పి.సబితా ఇంద్రారెడ్డి



కందుకూరు, ఏప్రిల్ 17 (నగరనిజం) : ఎన్నికల్లో ఇచ్చిన వాగ్దానాలు ప్రకారం తులం బంగారం ఇవ్వాలన్నీ సబితా హెంబా శాఖ మాత్యులు ఎంఎల్ఎ పి.సబితా ఇంద్రారెడ్డి డిమాండ్ చేశారు. గురువారం కందుకూరు మండల పరిషత్ కార్యాలయ సమావేశపు మందిరంలో ఏర్పాటు చేసిన కళ్యాణ లక్ష్మి షాదీ ముబారక్ చెక్కుల పంపిణీ కార్యక్రమంలో ఆమె ముఖ్యఅతిథిగా పాల్గొని ప్రసంగించారు. ఈ సందర్భంగా ఆమె మాట్లాడుతూ కాంగ్రెస్ ప్రభుత్వం ఇచ్చిన 6 గ్యారంటీల్లో కళ్యాణ లక్ష్మి పథకంలో భాగంగా తులం బంగారం నేటికీ ఇవ్వలేదని ఆమె దుయ్యబడ్డారు. తమ ప్రభుత్వ ఆయాయంలో కేసీఆర్ ఒక గిరిజన తండాకు వెళ్లి పల్లె నిద్రలో భాగంగా వారి వివరాలు సేకరించి వెళ్లి ఏ రకంగా చేస్తున్నారని వివరాలు అడిగి తెలుసుకున్న తర్వాత ఆయన కొద్ది మేరకు బాధపడి ముందుగా ఎస్సీ, ఎస్టీ కులాలకు చెందిన వారికి 50 వేల రూపాయల రూపంలో కళ్యాణ లక్ష్మి పథకాన్ని ప్రవేశపెట్టారని ఆమె గుర్తు చేశారు. అనంతరం బీసీ, మైనార్టీ ఇతర వర్గాలకు చెందిన వారికి సైతం కళ్యాణ లక్ష్మి షాదీ ముబారక్ పథకాలను ఒక లక్ష రూపాయల చొప్పున అందరికీ అందజేసిన ఘనత కెసీఆర్ కు చెందినని ఆమె కొనియాడారు. ఈ కార్యక్రమంలో 105 మంది లబ్ధిదారులకు చెక్కులను పంపిణీ చేసిన ఎమ్మెల్యే మాజీ మంత్రి సబితా ఇంద్రారెడ్డి పాల్గొన్నారు. అయితే, చెక్కులు అందుకున్న మహిళలు ఒక్క మాటతో అధికారులను ఆశ్చర్యపరిచారు. రేవంత్ రెడ్డి ప్రభుత్వం తులం బంగారం హామీ ఏమొందని వేదికపైనే ప్రశ్నలు గుప్పించారు. ఎన్నికల సమయంలో కాంగ్రెస్ ప్రభుత్వం తులం బంగారం అందిస్తామని చెప్పిందని గుర్తు చేస్తూ, ఆ హామీని నిలబెట్టుకోవాలని మహిళలు గట్టిగా ప్రశ్నించాలని ఆమె డిమాండ్ చేశారు. ఈ సేవధ్యంలో ఎమ్మెల్యే సబితా ఇంద్రారెడ్డి ప్రజలకు ఇచ్చిన హామీలను నెరవేర్చడంలో కాంగ్రెస్ ప్రభుత్వం పూర్తిగా విఫలమైందని, ఇప్పటికైనా ప్రభుత్వం బుద్ధి తెచ్చుకొని, హామీలను అమలు చేయాలని అంటూ తీవ్రంగా విరుచుకుపడ్డారు. ఈ కార్యక్రమంలో చలువురు ప్రభుత్వ అధికారులు స్థానిక తహసీల్దార్ గోపాల్, ఎంపీటీసీ సరిత, పిఎస్ఎస్ చైర్మన్ దేవరశెట్టి చంద్రశేఖర్, మార్కెట్ కమిటీ చైర్మన్ కృష్ణ నాయక్, మాజీ చైర్మన్ సురేందర్ రెడ్డి, నాయకులు కాకి ఇందిరా దశరథ, మహిళా విభాగం అధ్యక్షురాలు ఇందిరా దేవేందర్ చలువురు ప్రజా ప్రతినిధులు పాల్గొన్నారు.

రసాభాసగా కళ్యాణ లక్ష్మి చెక్కుల పంపిణీ కార్యక్రమం

రసాభాసగా చెక్కుల పంపిణీ కార్యక్రమం

కాంగ్రెస్ వర్సెస్ బిఆర్ఎస్ వర్గాల మధ్య ఘర్షణ వాతావరణం నెలకొంది.

జోక్యం చేసుకొని నాయకులను కార్యక్రమాలను బయటకు పంపించిన ఎమ్మెల్యే సబితారెడ్డి



కందుకూరు, ఏప్రిల్ 17 (నగరనిజం) : కళ్యాణ లక్ష్మి షాదీ ముబారక్ చెక్కుల పంపిణీ కార్యక్రమంలో కాంగ్రెస్ వర్సెస్ బిఆర్ఎస్ కార్యక్రమాల మధ్య కార్యక్రమం ప్రసారం కొనసాగింది. గురువారం కందుకూరు మండల పరిషత్ కార్యాలయ ఆవరణలో జరిగిన కార్యక్రమంలో ముఖ్య అతిథిగా పాల్గొన్న మాజీ మంత్రి ప్రస్తుత స్థానిక ఎమ్మెల్యే మహేశ్వరం పట్నెళ్ల సబితా ఇంద్రారెడ్డి పాల్గొన్నారు. ఈ సందర్భంగా కాంగ్రెస్ ప్రభుత్వంపై ఎమ్మెల్యే సబితా ఇంద్రారెడ్డి మాట్లాడుతూ, ఉండగా కార్యక్రమంలో ఉన్న కాంగ్రెస్ నాయకులు కొందరు కల్పించుకొని గత పది సంవత్సరాలుగా బిఆర్ఎస్ పార్టీ ప్రజలకు చేసింది ఏమిటని వారు ప్రశ్నించగా బిఆర్ఎస్ నాయకులు, కార్యక్రమాల కల్పించుకొని మీరు ఇచ్చిన హామీలు సంవత్సరం గడిచిన ఏమైందని నిలదీయడంతో ఒక్కసారిగా పంపిణీ కార్యక్రమంలో వాతావరణం వేడికొంది. దీంతో అధికారులు ఒక్కసారిగా నిమిషం సీరెత్తినట్లుగా ఉండిపోయారు. బిఆర్ఎస్ నాయకులు ప్రోటోకాల్ కు అనుగుణంగా సభపై మార్కెట్ కమిటీ చైర్మన్ ఉండకూడదని అని వాదించగా కాంగ్రెస్ నాయకులు పిఎస్ఎస్ చైర్మన్ కూడ ఉండవద్దని వారు వాదించడంతో గుండగలాడానికి దారి మళ్ళింది. దీంతో కాంగ్రెస్ బిఆర్ఎస్ నాయకులు, కాంగ్రెస్ కార్యక్రమాల మధ్య చాలా సేపు వాగ్వాదం నెలకొంది. అధికారులు సముదాయించిన ఆయా పార్టీల నాయకులు తలగ్రహించడంతో నేరుగా ఎమ్మెల్యే సబితా రెడ్డి కల్పించుకొని ఇది పద్ధతి కాదు అని బిఆర్ఎస్ నాయకులను ఓదార్చి బయటకు వెళ్ళింది అని వారిని పంపించడం జరిగింది. దీంతో చెక్కుల కార్యక్రమం సద్దుమనిగింది. మరొకటి క్షణాల్లో కాంగ్రెస్ నాయకులు బిఆర్ఎస్ నాయకులు నువ్వెంత అంటే నువ్వు ఎంత అన్న వరకు వెళ్లిపోవడంతో ఇది పద్ధతి కాదు అని అధికారులకు ఎమ్మెల్యే ప్రోటోకాల్ పాటించాల్సిందిగా మద్దతిపోకూడదని వారికి సూచించడం జరిగింది. కొందరు నాయకులు గతంలో ఇలాంటి కార్యక్రమాల చేపడితే మార్కెట్ కమిటీ చైర్మన్, వైస్ ఎంపీటీ వేదికపై ఉండలేదా అని కొందరు ప్రశ్నించారు. దీంతో కొందరు దానికి అధికారంలో కాంగ్రెస్ పార్టీ ఉన్నంత మాత్రాన తాము ఉండకూడదా అన్న ఉద్వేగాలు నెలకొన్నాయి. కొద్దిమేరకు ఎమ్మెల్యే ప్రశంసతను నెలకొని ఉండి ఇది పద్ధతి కాదని ఇరువర్గాలకు సముదాయించి తెలపడంతో కార్యక్రమం సజావుగా జరిగింది. దీంతో అధికారులు ఊపిరి పిల్చుకున్నారు.

ధర్మగిరి ఆలయానికి పోటెత్తిన భక్తులు

మహా హారతిలో పాల్గొని బాబాకు ప్రత్యేక పూజలు నిర్వహించిన భక్తులు

భక్తులకు అన్నదానం నిర్వహించిన ధర్మగిరి ట్రస్ట్ సేవా సమితి



రాజేంద్రనగర్, ఏప్రిల్ 17 (నగరనిజం ప్రతినిధి): రంగారెడ్డి జిల్లా శంషాబాద్ పరిధిలోని ధర్మగిరి సాయిబాబా క్షేత్రానికి గురువారంనాడు భక్తులు పోటెత్తారు. హైదరాబాద్ జంట నగరాలతో పాటు రంగారెడ్డి జిల్లాలోని వివిధ ప్రాంతాల నుండి భారీగా తరలివచ్చిన భక్తులు సాయిబాబాకు ప్రత్యేక పూజలు నిర్వహించారు. గురువారం కావడంతో మహా హారతిలో పాల్గొన్న భక్తులు ధర్మగిరి సాయిబాబాను దర్శించుకుని తస్మయత్వం పొందారు. కోరిన కోర్కెలు తీర్చే కొంగుబంగారంగా భక్తులు ధర్మగిరి సాయిబాబాను కొలుస్తారు. శంషాబాద్ - మామిడిపల్లి రోడ్డులో వెలసిన ధర్మగిరి సాయిబాబా ఆలయం ప్రముఖ పుణ్యక్షేత్రంగా వెలుగుతుంటోంది.

భక్తులకు అన్నదానం నిర్వహించిన ట్రస్ట్ కమిటీ

గురువారం నాడు ధర్మగిరి సాయిబాబా క్షేత్రానికి తరలివచ్చిన భక్తులకు ఆలయ వ్యవస్థాపకురాలు ధర్మణి మాతా తో పాటు ఆలయ బ్రహ్మ కమిటీ నేతలు శివ సాయి దత్తు బొప్పనాడు, సాయి దత్తు బొప్పనాడు ఆధ్వర్యంలో అన్నదానం నిర్వహించారు. ధర్మగిరి క్షేత్రానికి తరలివచ్చిన వందలాది మంది భక్తులు అన్న ప్రసాదంతో కడుపు నింపుకున్నారు.



ఎన్ని కష్టాలు ఎదురైనా అన్నదానం కొనసాగిస్తాం - శివ సాయి దత్తు బొప్పనాడు

ధర్మగిరి క్షేత్రంలో తన తల్లి ధర్మణి మాత ఆశయాన్ని కొనసాగిస్తానని ప్రకటించిన శివసాయి దత్తు



రాజేంద్రనగర్, ఏప్రిల్ 17 (నగరనిజం ప్రతినిధి): జీవితంలో ఎన్ని కష్టసమస్యలు ఎదురైనా సరే ధర్మగిరి క్షేత్రంలో భక్తులకు అన్నదానం కార్యక్రమాన్ని కొనసాగిస్తామని ధర్మగిరి క్షేత్రం ఆలయ బ్రహ్మ కమిటీ నేత శివ సాయి దత్తు బొప్పనాడు స్పష్టం చేశారు. ధర్మగిరి క్షేత్రం వ్యవస్థాపకురాలైన తన తల్లి ధర్మణి మాత ఆశయాన్ని కొనసాగించడమే తన జీవిత లక్ష్యం అని ఆయన ప్రకటించారు. గురువారం నాడు రంగారెడ్డి జిల్లా శంషాబాద్ మున్సిపాలిటీ పరిధిలోని ధర్మగిరి క్షేత్రంలో భక్తులకు అన్నదానం నిర్వహించారు శివ సాయి దత్తు బొప్పనాడు. 25 ఏళ్ల క్రితం తన తల్లి శంషాబాద్ సమీపంలో ధర్మగిరి ఆలయ క్షేత్ర నిర్మాణానికి శ్రీకారం చుట్టడం జరిగిందన్నారు. ఈ ప్రాంతాన్ని పవిత్ర పుణ్యక్షేత్రం గా తీర్చిదిద్దడానికి ధర్మణి మాత చేసిన కృషి ఎనలేనిదని శివ సాయి దత్తు బొప్పనాడు గుర్తు చేసుకున్నారు. శంషాబాద్ వద్ద ధర్మగిరి క్షేత్రానికి శ్రీకారం చుట్టాక లక్షలాదిమంది భక్తులు బాబా దర్శనం కోసం తరలి వచ్చారని చెప్పారు. ధర్మగిరి క్షేత్రంలో ఆలయ ప్రారంభం అయ్యాక ప్రతి గురువారం ఆలయం వద్ద భక్తులకు అన్నదానం నిర్వహించే కార్యక్రమానికి తన తల్లి శ్రీ ధర్మణి మాత శ్రీకారం చుట్టడం జరిగిందన్నారు. ఈ సేవధ్యంలో ఆరోజు నుండి నేటి వరకు గడచిన 25 ఏళ్లుగా భక్తుల సహకారంతో అన్నదానం కార్యక్రమాన్ని కొనసాగించడం జరుగుతోందని శివ సాయి దత్తు బొప్పనాడు వెల్లడించారు. ఈ సేవధ్యంలో తన తల్లి తలపెట్టిన అన్నదానం కార్యక్రమాన్ని ఎన్ని కష్టాలు ఎదురైనా కొనసాగించి తీరుతామని ఆయన స్పష్టం చేశారు. ప్రస్తుతం ప్రతి గురువారం 300 నుండి 500 వరకు భక్తులకు అన్నదానం నిర్వహించడం జరుగుతుందని శివ సాయి దత్తు వెల్లడించారు. అదేవిధంగా ఆదివారం రోజు కూడా ఆలయానికి వచ్చే భక్తులకు అన్నదానం నిర్వహించడం జరుగుతుందన్నారు.

అన్నదానానికి భక్తులు చేయూత ఇవ్వాలి

ఒక మహిళానైత లక్ష్యంతో ధర్మగిరి క్షేత్రంలో భక్తులకు అన్నదానం కార్యక్రమాన్ని నిర్వహిస్తున్నందున భక్తుల సహకారం ఎంతైనా అవసరమని శివ సాయి దత్తు బొప్పనాడు అభిప్రాయపడ్డారు. భక్తులు సహకరిస్తే ఈ మహిళాకార్యాన్ని నిరంతరాయంగా కొనసాగించవచ్చునని చెప్పారు. అయినప్పటికీ ఎన్ని ఇబ్బందులు ఎదురైనా సాయిబాబా ఆశీస్సులతో భక్తులకు అన్నదానం నిర్వహించడం జరుగుతోందని ఆయన పేర్కొన్నారు.

బోడుసు శంకర్ యాదవ్ స్వగృహంలో శ్రీశ్రీ రేణుక ఎల్లమ్మ, శ్రీశ్రీ మల్లన్న స్వామి కళ్యాణం



అబ్బాల్లూర్ మెట్టు/ నగర నిజం: అబ్బాల్లూర్ మెట్టు మండలంలోని బోడుసు శంకర్ యాదవ్ స్వగృహంలో శ్రీశ్రీ రేణుక ఎల్లమ్మ, శ్రీశ్రీ మల్లన్న స్వామి కళ్యాణ మహోత్సవాలు అంగరంగ వైభవంగా నిర్వహించారు. ఉదయం నుంచి నివాసం ప్రాంగణంలో భక్తులతో కిటకిటలాడింది. పూజారుల మంత్రోచ్ఛారణల మధ్య స్వామివారి కల్యాణం వైభవంగా జరిగింది. భక్తులు పెద్ద సంఖ్యలో హాజరై స్వామివారి దర్శనంతో పుణ్యఫలాన్ని పొందారు. ఈ సందర్భంగా బోడుసు శంకర్ యాదవ్ మాట్లాడుతూ, గత కొన్ని సంవత్సరాలుగా తమ కుటుంబంలోనే ఈ కార్యక్రమాలు కొనసాగుతున్నాయని తెలిపారు. ప్రతి ఏడాది నివాసం ప్రాంగణంలో కళ్యాణ మహోత్సవాలు ఘనంగా నిర్వహిస్తూ భక్తులకు అన్నదానం, ప్రత్యేక పూజలు, సాంస్కృతిక కార్యక్రమాలు నిర్వహిస్తున్నామన్నారు. స్వామివారి కళ్యాణం జరిపించడం అనేది ఎన్నో జన్మల పుణ్యఫలం అని పేర్కొన్నారు. భక్తులు విశేషంగా పాల్గొనడం తమకు సంతోషంగా ఉందన్నారు. ఈ కార్యక్రమంలో బోడుసు శంకర్ యాదవ్, సాయి యాదవ్, భాను యాదవ్, కొముర యాదవ్, లక్ష్మీపతి యాదవ్, అశోక్ యాదవ్, అల్లి అయిలయ్య యాదవ్, రమేష్ యాదవ్ మాజీ ఎంపీటిని చెరుకూరి వెంకటేశ్ గౌడ్ మాజీ సర్పంచ్ అశోక్ గౌడ్ శంకర్ గౌడ్ తదితరులు పాల్గొనడం జరిగింది.

హయత్ నగర్ బొమ్మలగుడి సమీపంలోని రాజేశ్వరి నగర్లో

అక్షర స్కూల్లో ఘనంగా రిఫ్లెక్షన్ డే



హయత్ నగర్/నగరనిజం: హయత్ నగర్ డివిజన్ పరిధిలోని బొమ్మలగుడి సమీపంలోని రాజేశ్వరి నగర్లోని అక్షర స్కూల్లో రిఫ్లెక్షన్ డే కార్యక్రమాన్ని చైర్మన్ గుజ్జు సత్యం నేతృత్వంలో విద్యా సంస్థ ఆవరణలో ఎంతో ఘనంగా నిర్వహించారు. విద్యా సంవత్సరాంతంలో విద్యార్థులు విద్యలో, సాంస్కృతిక, సామాజిక రంగాల్లో సాధించిన పురోగతిని చూపించే ఉద్దేశ్యంతో ఈ కార్యక్రమాన్ని నిర్వహించారు. ఈ కార్యక్రమానికి ముఖ్య

అతిథిగా హాజరైన రిజిస్ట్రార్ ఐఎస్ఎస్ అధికారి చిరంజీవులు దీన్ని ప్రారంభించారు. అనంతరం ఆయన మాట్లాడుతూ... అక్షర స్కూల్ విద్యార్థులు అందించిన సృష్టి ప్రదర్శనలు, ఎక్స్ట్రా కరీకులం ఆక్టివిటీస్, గ్రాడ్యుయేషన్ సెర్టిఫైడ్ అన్నీ ఎంతో ఆకట్టుకున్నాయని, పిల్లల్లోని ప్రతిభను వెలికితీయడంలో మేనేజ్మెంట్ చేసిన కృషి ప్రశంసనీయమని పేర్కొన్నారు. విద్యార్థులు చిన్ననాటి నుంచే అలవాడితే, వారు భవిష్యత్లో మంచి పౌరులుగా ఎదుగుతారని, చదువుతో పాటు ఇలాంటి సాంస్కృతిక కార్యక్రమాలు కూడా పిల్లల శారీరక, మానసిక, మానసిక వికాసానికి ఎంతగానో ఉపయోగపడతాయని తెలిపారు. అనంతరం స్కూల్ చైర్మన్ గుజ్జు సత్యం మాట్లాడుతూ... తమ విద్యా సంస్థలో విద్యార్థులకు సంప్రదాయాలపై అవగాహన కలిగించడం, మన పండుగలు, ఇతిహాసాలు, విలువలు నేర్పించడమే ప్రత్యేకంగా కొనసాగుతోందని వివరించారు. ప్రతి విద్యార్థి సమగ్రంగా ఎదగాలన్నదే తమ లక్ష్యమని, ఇందులో తల్లిదండ్రులు, ఉపాధ్యాయ బృందం అందిస్తున్న సహకారం అమూల్యమన్నారు. విద్యను సరదాగా నేర్చే విధానమే తమ స్కూల్ను ప్రత్యేకంగా నిలిపిందని గర్వంగా చెప్పారు. ఈ విద్యార్థులు ప్రదర్శించిన సంగీత నృత్యాలు, నాటికలు, ఆత్మవిశ్వాసాన్ని పెంపొందించే కార్యక్రమాలు అందరినీ ఆకట్టుకున్నాయి. విద్యార్థులకు మెమోరీలు, ప్రశంసాపత్రాలను అందజేసి వారికి మద్దతుగా నిలిచిన టీచర్లు, తల్లిదండ్రులకు కృతజ్ఞతలు తెలిపారు. కార్యక్రమంలో బీసీ సంఘం అధ్యక్షుడు పిడికిలి రాజు, బీసీ ఐడీ పారిటీకల్ వర్క్ షాప్ కార్య నిర్వాహకులు కేపీ గౌడ్, ప్రిన్సిపాల్ డైరెక్టర్ జే. వెంకటేశ్, డైరెక్టర్ అరవింద్ బాబు, ఉపాధ్యాయ బృందం, సిబ్బంది, తల్లిదండ్రులు, స్థానికులు పెద్ద సంఖ్యలో పాల్గొన్నారు.

భూ సమస్యల శాశ్వత పరిష్కారానికే భూభారతి చట్టం

రెవెన్యూ మంత్రి పొంగులేటి శ్రీనివాస్ రెడ్డి

తల్లితో బిడ్డకు బంధం అయితే భూమితో రైతుకు అనుబంధం

స్వీకర్ గడ్డం ప్రసాద్ కుమార్

అమాయక ప్రజలు మోసపోకుండా ఉండేందుకే భూభారతి

భూభారతి పోర్టల్ లో అన్ని రకాల ఆస్తున్న

దేశ చరిత్రలో మొదటిసారిగా 21 వేల కోట్ల రుణమాఫీ చేసిన కాంగ్రెస్

భూ సమస్యల సులభతర పరిష్కారానికి



నాంది : జిల్లా కలెక్టర్ వికారాబాద్ జిల్లా ప్రతినిధి ఏప్రిల్ 17 నగర నిజం:భూ సమస్యల శాశ్వత పరిష్కారానికి భూ భారతి ఎంతగానో ఉపయోగపడుతుందని రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి అన్నారు. గురువారం పూడూరు మండల కేంద్రంలోని రైతు వేదికలో భూ భారతి కొత్త ఆర్.ఓ.ఆర్ చట్టం పై రైతులకు అవగాహన కార్యక్రమం నిర్వహించడం జరిగింది. ఈ కార్యక్రమానికి ముఖ్య అతిథిగా వచ్చిన రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి రైతులను ఉద్దేశించి మాట్లాడుతూ... రైతులకు తమ భూముల విషయంలో ఉన్న అభిద్రత భావాన్ని తావు నీయకుండా జవాబుదారుతనాన్ని పెంచేందుకు భూ భారతిని చేపట్టడం జరిగిందని తెలిపారు. గత ప్రభుత్వం ధరణి తీసుకువచ్చి ప్రజా సమస్యల పరిష్కారంలో విఫలం చెందిందని గ్రహించిన ప్రజా ప్రభుత్వం భూ సమస్యలను శాశ్వతంగా పరిష్కరించేందుకు భూభారతి-2025 చట్టాన్ని తీసుకురావడం జరిగింది అన్నారు. కొత్త చట్టం ద్వారా లావాదేవీల సేవలు, రిజిస్ట్రేషన్, ముబీషన్, నిషేధిత భూములు, ఆర్ ఓ ఆర్ మార్పులు చేర్పులు వంటి సేవలు సులభతరం అవుతుందని మంత్రి తెలిపారు. రైతులు తమ సొంత అవసరాలు ఆడపిల్లల పెళ్లిళ్ళ ఖర్చుల నిమిత్తం వారసత్వంగా వచ్చిన భూములను అమ్ముకోవడానికి గత ధరణి-2020 తో ఎంతో ఇబ్బందికరంగా ఉండేదని ఇలాంటి లోటుపాట్లను గుర్తించిన ప్రభుత్వం ప్రజలకు సరళంగా ఉండే విధంగా భూభారతి చట్టాన్ని రూపొందించినది మంత్రి తెలిపారు. ధరణి చట్టం కారణంగా నెలల తరబడి రిజిస్ట్రేషన్ ప్రక్రియ కొనసాగేదని ఆయన అన్నారు. గతంలో 18 లక్షల ఎకరాల భూమిని, ప్రభుత్వ స్థలాల్లో పాలు వారికి నచ్చే విధంగా మార్చేసి పార్క్-బి తీసుతో ఎన్నో ఇబ్బందులకు గురి చేశారని ఆయన తెలిపారు. ధరణి ఇబ్బందులను గుర్తించి తెలంగాణలో ఇందిరమ్మ ప్రభుత్వాన్ని ఏర్పాటు చేసి ధరణిని బంగాళాఖాతంలో వేస్తామన్న మాటకు కట్టుబడి రైతులకు , అధికారులకు సులభంగా అర్థం అయ్యేలా సామాన్య, గ్రామీణ ప్రజల, రైతుల సమస్యల పరిష్కారం అయ్యేలా భూ భారతి రూపొందించడం జరిగిందని మంత్రి తెలిపారు. ప్రజలు ప్రభుత్వ కార్యాలయ చుట్టూ తిరగకుండా గ్రామాల్లోకి ప్రజలు దగ్గరకు అధికారులు వచ్చి సమస్యల పరిష్కారానికి కృషి చేస్తారని ఆయన తెలిపారు. భూ సమస్యల పరిష్కారానికి రోజుకు రెండు మండలాల చొప్పున అధికారులు పర్యటించి భూ భారతి చట్టంపై ప్రజల్లో అవగాహన కల్పించాలని మంత్రి అధికారులకు సూచించారు. స్థానిక ఎమ్మెల్యే రామోహన్ రెడ్డి విజ్ఞప్తి మేరకు శిథిలావస్థలో ఉన్న పరిగి తానీల్వార నూతన కార్యాల నిర్మాణానికి నిధులు మంజూరు చేయనున్నట్లు, నిర్మాణ పనులు చేపట్టాల్సిందిగా మంత్రి తెలిపారు.శాసనసభ సభాపతి గడ్డం ప్రసాద్ కుమార్ మాట్లాడుతూ... రాజ్యాంగం ద్వారా ఈ దేశానికి దిశానిర్దేశం చేసిన రాజ్యాంగ నిర్మాత, భారతరత్న, డాక్టర్ బిఆర్ అంబేద్కర్ పుణ్య సాగ్ నాడే భూ భారతి అమలులోకి రావడం నిజంగా గొప్ప విషయం. తల్లితో బిడ్డ బంధం అయితే భూమితో రైతుని అనుబంధం అన్నారు. గత ప్రభుత్వ పెద్దలు భూమితో రైతు అనుబంధాన్ని దూరం చేయడానికి ధరణి అనే పరిష్కారం లభిస్తుందని భూమికి సంబంధించిన సమస్య సమాచారం అందుబాటులో ఉంటుందని ఆయన అన్నారు. భూముల అమ్మకాలు, కొనుగోలు సులభంగా జరుగుతాయన్నారు. ధరణితో రైతుల గుండెల్లో రెక్క పరిగెడితే భూ భారతితో రైతులు గుండెల మీద చేయి వేసుకుని హాయిగా నిద్రపోవచ్చని ఆయన అన్నారు. హైదరాబాద్ దగ్గర ఉండడంతో మన ఉమ్మడి రంగారెడ్డి జిల్లాలోని ఏ మారుమూల ప్రాంతానికి వెళ్ళినా భూముల రేట్లు కోట్లలో ఉన్నాయి. అమాయకులైన రైతులు మోసపోకుండా భూ భారతి అండగా ఉంటుంది. భూ భారతితో మీ భూములకు 100 శాతం భద్రత ఉంటుంది. సంవత్సరాల తరబడి పెండింగ్ లో ఉన్న భూ సమస్యలు భూ భారతితో పరిష్కారమవుతాయని, మీ భూముల సమస్యల పరిష్కారానికి ఎవ్వరి దగ్గర పైరవీలకు పోవాల్సిన అవసరం లేదు. భూ భారతి పోర్టల్ లో అన్ని రకాల ఆస్తున్న ఉన్నాయి. సామాన్యులకు కూడా అర్థమయ్యే విధంగా సరళంగా డిజైన్ చేశారని ఆయన తెలిపారు. రెవెన్యూ అధికారులు మీకు అందుబాటులో ఉంటూ సహాయం చేస్తారని, మీకు ఇంకా అనుమానాలు ఉంటే రెవెన్యూ అధికారులను కలిసి నివృత్తి చేసుకోవాలని స్వీకర్ రైతులకు సూచించారు. రైతుల సంక్షేమంతో పాటుగా దేశ రక్షణ విషయంలో కూడా రాష్ట్ర ముఖ్యమంత్రి శ్రీ ఎ రెవంత్ రెడ్డి గారు చొరవ చూపారు. ఇదే పూడూరు మండలం రామగుండం అటవీ ప్రాంతంలో లో నావీ రాడర్ స్టేషన్ ఏర్పాటు చేయడానికి గత ప్రభుత్వ పాలకులు కేంద్రం నుండి నష్టపరిహారం దబ్బాలు తీసుకుని తరువాత మాట మార్చితే ముఖ్యమంత్రి ముందుకొచ్చి దేశ రక్షణ మన ప్రాధాన్యత అని భూమిని ఇచ్చి రాడర్ స్టేషన్ కు శంఖుస్థాపన చేయించారని ఆయన అన్నారు.ప్రభుత్వం ఏర్పడిన మొదటి ఏడాదిలో రైతుల కోసం 54 వేల కోట్ల రూపాయలను ఖర్చు చేసినదని దేశ చరిత్రలో మొదటి సారిగా 25 లక్షల మంది రైతులకు 21వేల కోట్ల రుణాలను మాఫీ చేసినదని స్వీకర్ తెలిపారు.ఈ సందర్భంగా శాసనమండలి చీఫ్ ఎన్ పి పి.మహేందర్ రెడ్డి, శాసనసభ్యులు డి రామోహన్ రెడ్డి, బయ్యాని మనోహర్ రెడ్డి లు మాట్లాడుతూ... ప్రజల సమస్యలను తెలుసుకున్న రాష్ట్ర ప్రభుత్వం ప్రజలకు మంచి పరిపాలన అందిస్తూనే నూతన ఆవిష్కరణలకు శ్రీకారం చుడుతుందని అన్నారు. భూ భారతి ద్వారా కొత్త ఆర్ ఓ ఆర్ చట్టాన్ని తీసుకొని వచ్చి భూ సమస్యలు సులభతర పరిష్కారానికి నాంది వేయడం శుభ పరిణామని అన్నారు.అనంతరం జిల్లా కలెక్టర్ ప్రతీక్ జైన్ , అదనపు కలెక్టర్ లింగ్వా నాయక్ లు భూ భారతి కొత్త ఆర్ ఓ ఆర్ చట్టం విధి విధానాలను రైతులకు తెలియజేశారు. అవగాహన కార్యక్రమంలో జిల్లా కలెక్టర్ ప్రతీక్ జైన్ , అదనపు కలెక్టర్ లింగ్వా నాయక్, ఆర్డీఓ వాసు చంద్ర, తహసీల్దార్లు భరత్ గౌడ్, లక్ష్మీనారాయణ లతో పాటు రెవెన్యూ సిబ్బంది పాల్గొన్నారు.

నాగోల్ జెడ్పీఎచ్ఎస్లో వార్షికోత్సవంలో ఉప్పల



నాగోల్ / నగర నిజం: జెడ్పీఎస్ నాగోల్ లో వార్షికోత్సవం: విద్యార్థులకు ప్రేరణనిచ్చిన ఉప్పల శ్రీనివాస్ గుప్తజిల్లా ప్రజా పరిషత్ సెకండరీ పాఠశాల నాగోల్ లో గురువారం జరిగిన వార్షికోత్సవంలో డీపీసీసీ ప్రచార కమిటీ రాష్ట్ర కో కన్వీనర్, టూరిజం డెవలప్మెంట్ కార్పొరేషన్ మాజీ చైర్మన్, అంతర్జాతీయ ఆర్య వైశ్య ఫెడరేషన్ జాతీయ వర్కింగ్ అధ్యక్షుడు మరియు రాష్ట్ర అధ్యక్షుడు ఉప్పల శ్రీనివాస్ గుప్త పాల్గొని విద్యార్థులకు ప్రేరణతోకంగా మాట్లాడారు.విద్యార్థులు కష్టపడి చదివి తల్లిదండ్రులకు, సమాజానికి మంచి పేరు తెచ్చేలా ప్రయత్నించాలన్నారు. చెరు అలహాబాదు దూరంగా ఉండి, ఉత్తమ పౌరులుగా ఎదగాల్సిన బాధ్యత ప్రతి విద్యార్థి మీద ఉందన్నారు. విద్యార్థులను సజ్జన పౌరులుగా తీర్చిదిద్దే బాధ్యత ఉపాధ్యాయులదేనని పేర్కొన్నారు.విద్యా రంగానికి ముఖ్యమంత్రి రేవంత్ రెడ్డి నాయకత్వంలోని కాంగ్రెస్ ప్రభుత్వం అన్ని విధాలా సహకారం అందిస్తుందని తెలిపారు. చదువుల్లో మరియు క్రీడల్లో ప్రతిభ కనబరిచిన విద్యార్థులను అభినందించారు.ఈ కార్యక్రమంలో ఎల్బి నగర్ ఎమ్మెల్యే సుధీర్ రెడ్డి, సీఐ సూర్య నాయక్, సూజ్ చంద్రశేఖర్ అజాద్, సత్యనారాయణ గౌడ్, కన్న గౌడ్, చిరంజీవి గౌడ్, రవి కుమార్, హెడ్ మిన్స్ట్రెస్ లక్ష్మి దేవి, ఉపాధ్యాయుడు రవి కుమార్, కట్నా వేళ్లరయ్య, సూజ్ రూజమాన్యం, విద్యార్థుల తల్లిదండ్రులు, విద్యార్థులు పాల్గొన్నారు.

ఎకో టూరిజంపై వేగంగా అడుగులు

పచ్చదనం పెంపొందించేందుకు చర్యలు

అటవీ శాఖ అధికారులకు మంత్రి కొండా సురేఖ ఆదేశం

తెలంగాణ సెక్రటేరియట్లో హరిత నిధి రివ్యూ సమావేశం



వికారాబాద్ జిల్లా ప్రతినిధి ఏప్రిల్ 17 నగర నిజం : తెలంగాణలో ఎకో టూరిజంపై వేగంగా అడుగులు వేయాలని రాష్ట్ర అటవీ, పర్యావరణ, దేవాదాయ శాఖ మంత్రి శ్రీమతి కొండా సురేఖ ఆదేశించారు. విదేశీయులను కూడా ఆకర్షించే విధంగా ప్రణాళికలు రూపకల్పన చేయాలని సూచించారు. దీనికి సంబంధించి అటవీ, టూరిజం, పరిశ్రమల శాఖలతో కూడా ప్రత్యేక సమావేశం ఏర్పాటు చేయాలన్నారు. అలాగే, రాష్ట్రంలో పచ్చదనాన్ని పెంపొందించే చర్యలు కీలకమని మంత్రి సురేఖ అభిప్రాయపడ్డారు. గురువారం తెలంగాణ సచివాలయంలోని అటవీ మంత్రి శాఖ పేషిల్ 'తెలంగాణ హరిత నిధి' రాష్ట్ర స్థాయి

సమావేశం జరిగింది. ఈ సమావేశంలో అటవీ శాఖ డైరెక్ట్ పల్ సెక్రటరీ అవ్వార్ నరేష్, షీసీసీఎఫ్(హెచ్.ఓ.ఎఫ్.ఎఫ్) ఆర్ఎం డోట్రీయల్, షీసీసీఎఫ్(వైల్డ్ లైఫ్) ఏలూ సింగ్ మేరు, డాక్టర్ సువర్ణ(క్యాంపా), సీసీఎఫ్ డాక్టర్ జి. రామలింగం(సోషల్ ఫారెస్టు), డాక్టర్ బీమా నాయక్, డాక్టర్ ప్రభాకర్,(సీసీఎఫ్), పలు జిల్లాల డీఎఫ్.ఓలు, ఆర్థిక శాఖ సహా ఇతర శాఖల ఉన్నతాధికారులు పాల్గొన్నారు. ఈ సమావేశంలో హరితనిధి వినియోగంపై సమగ్ర చర్చించారు. నర్సరీలను ఏర్పాటు చేయడం, మొక్కలు నాటడం, నీళ్లు పోయడం, సంరక్షించడం, మొక్కల లెక్కలు తేల్చడం, పచ్చదనంపై అవగాహన పెంచే కార్యక్రమాలు, ప్రణాళికల రూపకల్పన, అమలు, పర్యవేక్షణ వంటి అవసరాలకు మంత్రి సురేఖ ప్రత్యేక సూచనలు చేశారు. 2024-25 హరిత నిధి బడ్జెట్, 2025-26 బడ్జెట్ మీద మంత్రి అనుమతులను అధికారులు స్వీకరించారు. అనంతరం మంత్రి సురేఖ మాట్లాడుతూ... కేంద్ర పర్యావరణ శాఖ మంత్రి, మన రాష్ట్రం పట్ల చాలా సానుకూలంగా ఉన్నారని గుర్తు చేశారు. ఏమైనా పెండింగ్ అంశాలు ఉంటే త్వరితగతిన పూర్తి చేసేందుకు చర్యలు తీసుకోవాలని అధికారులకు సూచించారు. ఫారెస్ట్ ఫైర్స్ మీద కూడా సమావేశంలో చర్చ జరగగ్ వాటిని తగ్గించేందుకు ప్రస్తుతం అవలంబిస్తున్న విధానాలపై మంత్రి ఆరా తీశారు. వీటిపై రానున్న రోజుల్లో మరింత శ్రాస్త్రీయంగా ముందుకు వెళ్ళేందుకు తగు చర్యలు తీసుకోవాలన్నారు. దీనిపై ఏమైనా ఇబ్బందులు తలెత్తితే ఎప్పటికప్పుడు తమకు తెలియజేయాలని సంబంధిత అధికారులను మంత్రి ఆదేశించారు.వానరాల పరిరక్షణకు ప్రత్యేక చర్యలురాష్ట్రంలో వానరాల పరిరక్షణకు ప్రత్యేక చర్యలు తీసుకోవాలని మంత్రి కొండా సురేఖ అధికారులను ఆదేశించారు. ఒకసారి వనాలను వీడిన వానరాలు మట్టి అడవి బాట పట్టవని, అందువల్ల వాటి కోసం కొన్ని ఏర్పాట్లు చేయాలని సూచించారు. హాత నిధిలో భాగంగా ఏర్పాటు చేసిన నర్సరీలలో ఇచ్చే మొక్కల్లో ఎక్కువగా వానరాలు తినే మొక్కలు అందజేయాలని సూచించారు. దాని వల్ల వాటిని సంరక్షించినట్లు అవుతుందని చెప్పారు. ఈ విషయంపై సమగ్రంగా నివేదికలు తయారు చేసుకోని ముందుకు వెళ్ళాలని అన్నారు.

త్వరలోనే కాశ్మీర్ నుంచి కన్యాకుమారి వరకు ప్రజాదర్శన యాత్ర

ఇండియన్ ప్రజా కాంగ్రెస్ పార్టీ జాతీయ అధ్యక్షుడు కే బ శ్రీధర్



న్యూ ఢిల్లీ ఏప్రిల్ 17 (నగరనిజం :న్యూ స్)ఇండియన్ ప్రజా కాంగ్రెస్ పార్టీ,పొలిటికల్ జస్టిస్ ఫ్రంట్ సంయుక్త అధ్యర్థ్యంలో త్వరలోనే కాశ్మీర్ నుంచి కన్యాకుమారి వరకు ప్రజా దర్శన యాత్ర చేపట్టి ప్రజల్లో ముఖ్యంగా ఎస్సీ, ఎస్టీ, బీసీ మైనారిటీలో బకత్ భావాన్ని పెంచే విధంగా అలాగే మరీ ముఖ్యంగా ఓటు యొక్కు విలువని తెలియపరిచే విధంగా సదస్సులు నిర్వహిస్తూ రానున్న ఎలక్షన్ లో మంచి నాయకులను ఎన్నుకోవాలని సంకల్పముతో ఇండియన్ ప్రజా కాంగ్రెస్ పార్టీ అధ్యక్షుడు కేబీ శ్రీధర్ పొలిటికల్ జస్టిస్ ఫ్రంట్ చైర్మన్ శ్రీ నారగోని ప్రకటించారు ఢిల్లీలోని అంబేద్కర్ భవన్లోని అంబేద్కర్

విగ్రహానికి పూలమాలవేసి నివాళి అర్పించి సఅనంతరం మాట్లాడుతూ కలిసి వచ్చే పార్టీలన్నిటిని ఇండియన్ ప్రజా కాంగ్రెస్ పార్టీతో సహా నేషనల్ పొలిటికల్ జస్టిస్ ఫ్రంట్ కూటమి గా ఏర్పరచుకొని ప్రజల్లోకి వెళ్ల నున్నట్లు తెలిపారు పొలిటికల్ జస్టిస్ ఫ్రంట్ చైర్మన్ నాగోని తెలిపారు మొదట అన్ని రాష్ట్రాల కు అధ్యక్షులను వేసిన తరువాత జాతీయ స్థాయిలో సభను ఏర్పాటు చేసుకొని ప్రజా దర్శన యాత్ర తేదీని ప్రకటించ నున్నట్లు తెలిపారు ఇండియన్ ప్రజా కాంగ్రెస్ పార్టీ జాతీయ కోఆర్డినేటర్ సెల్వరాజ్ అధ్యర్థ్యంలో ఏర్పాటుచేసిన ఈ కార్యక్రమంలో ఇండియన్ ప్రజా కాంగ్రెస్ పార్టీ జాతీయ ప్రధాన కార్యదర్శి యోగేష్ క్షేత్ర పాల్ ఢిల్లీ అధ్యక్షుడు అర్ మోహన్ సింగ్ జమ్మూ కాశ్మీర్ అధ్యక్షుడు అబ్దుల్ హమీద్ అధికార ప్రతినిధి పూజా శర్మ పంచ సూత్రాల కమిటీ జాతీయ ఆధ్వర్యే వికాస్ శర్మ మేధావుల విభాగం జాతీయ ఆధ్వర్యే సుధాకర్ గుప్త జమ్మూ కాశ్మీర్ రాష్ట్ర ఉపాధ్యక్షుడు జావేద్ పొలిటికల్ జస్టిస్ ఫ్రంట్ నాయకులు సూర్యనారాయణ సలీం పాషా సంచికపరావు శంకర్ రాజు స్వామి రాజ్యాధికారపార్టీ తెలంగాణ రాష్ట్ర అధ్యక్షుడు కోట వెంకన్న తదితరులు పాల్గొన్నారు

విద్యార్థులకు మెనూ ప్రకారం రుచి, శుచికరమైన భోజనం

వసతి గృహాలు,గురుకులాల్లో పరిశుభ్రత, విద్యార్థుల

భద్రతపై ప్రత్యేక దృష్టి -కలెక్టర్



మెదక్ బ్యూరో నగర నిజం,మనోరబాద్ 17 2025ప్రభుత్వ వసతి గృహాలు, గురుకులాలలోపరిశుభ్రత తో అంది విద్యుసభ్యసిస్తున్న విద్యార్థిని, విద్యార్థుల కు క్యాంటీన్ విద్య అందేలా చూడడంతో పాటు భద్రతపై ప్రత్యేక దృష్టి సారస్తున్నట్లు జిల్లా కలెక్టర్ రాహుల్ రాజ్ తెలిపారు.గురువారం మనోరబాద్ మండలం కూచారం కేజీ.బీవీ బాలికల రెసిడెన్షియల్ పాఠశాలను ఆకస్మిక తనిఖీలో ఆర్డీవో జై చంద్రారెడ్డి, తానీల్వార చంద్రశేఖర్ రెడ్డి, పంచాయతీ రాజ్ ఈ.ఈ నరసింహులు తో కలిసి కలెక్టర్ పాల్గొన్నారు.కేజీ.బీవీ బాలికల రెసిడెన్షియల్

పాఠశాలలోని వంట గదులు, వాష్ రూం లలో పరిశుభ్రత ను పరిశీలించారు. స్టోర్ రూం ను , స్టాక్ రిజిస్టర్ లను పరిశీలించారు.విద్యార్థినిలతో కలిసి కలెక్టర్ భోజనం చేశారు విద్యార్థినిలతో మాట్లాడి వారి సమస్యలు అడిగి తెలుసుకున్నారు. మినరల్ వాటర్ అందుబాటులో ఉందా?మెను ప్రకారం భోజనం వడ్డిస్తున్నారా ?అంటూ ప్రశ్నించారు. విద్యార్థినుల సానుకూల సమాధానం వ్యక్తం చేయడంతో కలెక్టర్ సంతృప్తి వ్యక్తం చేశారు.ఈ సందర్భంగా కలెక్టర్ మాట్లాడుతూ విద్యార్థుల పట్ల కేరీ తీసుకోవడం జరుగుతుందని విద్యార్థినులకు మెనూ ప్రకారం రుచి, శుచికరమైన భోజనం అందుతుందన్నారు. నాణ్యమైన గుణాత్మక విద్య అందించి విద్యార్థినులను భావిభారత పౌరులుగా తీర్చిదిద్దాలని చెప్పారు.

హిమోఫిలియా జన్మ్య సంబంధమైన వ్యాధి

ప్రపంచ హిమోఫిలియా దినోత్సవం సందర్భంగా అవగాహన ర్యాలీ నిర్వహణ

జిల్లా వైద్యాధికారి వై వెంకట్ రావణ



వికారాబాద్ జిల్లా ప్రతినిధి ఏప్రిల్ 17 నగర నిజం : హిమోఫిలియా వ్యాధి ఒక జన్మ్య సంబంధమైన వ్యాధి అని వికారాబాద్ జిల్లా వైద్య ఆరోగ్యశాఖ అధికారి డా. వెంకటరవణ అన్నారు. గురువారం నాడు కొత్త గడి పట్టణ ప్రాథమిక ఆరోగ్య కేంద్రంలో అవగాహన ర్యాలీని ప్రారంభించినారు. ఈ సందర్భంగా డాక్టర్ వై వెంకట్ రావణ మాట్లాడుతూ హిమోఫిలియా వ్యాధి ఒక జన్మ్య సంబంధమైనది. ఇది వంశపారంపర్యంగా సంక్రమించవచ్చు అని ఆయన అన్నారు.హిమోఫిలియా జబ్బు ఉన్న వారిలో రక్తం గడ్డకట్టే స్వభావం తక్కువగా ఉంటుందని ఆయన తెలిపారు.కాబట్టి గాయాలైనప్పుడు లేదా పీచుదాలు జరిగినప్పుడు అధికంగా

రక్తప్రావం జరిగే అవకాశం ఉందన్నారు. కాబట్టి హిమోఫిలియా కేసులను గుర్తించి సకాలములో వైద్య సేవలు అందించాలని, ఆరోగ్య విద్య బోధించాలని, వ్యాధి లక్షణాలను గురించి వివరించాలన్నారు. అంతేకాకుండా ప్రజలకు ప్రస్తుత వేసవికాలంలో వడదెబ్బ, ఎండ తీవ్రతల నుంచి రక్షణ గురించి వివరించాలని, ఎస్ సి డి కార్యక్రమము గురించి సమీక్ష సమావేశం నిర్వహించారు.ఈ కార్యక్రమములో డా. నిరోషా ఎస్ సి డి ప్రోగ్రా అధికారిని, డా. బుద్దిబాబు డిఐఓ,కొత్త గడి వైద్యాధికారిని,డాక్టర్ కృపాలత, డిప్యూటీ డెమా ఐ.శ్రీనివాసులు, మహేష్ , రేణు కుమార్ జయరాముడు, ఎం ఎల్ హెచ్ పి లు, ఎన్ఎంఎం లు మరియు ఆశ కార్యకర్తలు తదితరులు పాల్గొన్నారు.